

# Х ө ө ч и н д у н

Нәри нооста хөөдиг  
Нәәгъинь олдж өскнә,  
Нутгин оли әмтиг  
Нургълдж торгъар өмскнә-  
та — й!..

Дулан, сарул бәәриг  
Данъгин батлдж хәләнә.  
Девскр, кевтрин сүүриг  
Даруны цагтнь сольна-  
та — й!..

Гүн ухан, аргъиг  
Газрин идгт тусхана,  
Гавъ, зудин ирлгъиг  
Гүджрмг чидләр тосцхана-  
та — й!..

Үвл, хаврин төлиг  
Үлүлдж икәр авна,  
Үнтә өдрин цолиг  
Үзмджтә диилврәр давна-  
та — й!..

Усн, өвсн, хотиг  
Уурхан-санъ болгъна,  
Угта хөөчнрин күцәвриг  
Улм өргджүлдж холгъна-  
та — й!..

Алвтин өнр агъуг  
Алти ноосар бүрнә,  
Алдр Советин ахуг  
Амгбулнь теегтән бәрнә-  
та — й!..

ХОНЬНА Михаил.